



(ஏழாவது பாராளுமன்றம் - முதலாவது கூட்டத்தொடர்)

இல. 70.]

பாராளுமன்றம்

ஒழுங்குப் பத்திரம்

2011, சனவரி 21, வெள்ளிக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0429/ '10

1.

கௌரவ ரவி கருணாநாயக்க,— விளையாட்டுத்துறை அமைச்சரைக் கேட்பதற்கு,— (2)

- (அ) (i) விளையாட்டுத்துறை அமைச்சரின் கீழ் வரும் விளையாட்டு அமைப்புக்களின் எண்ணிக்கை யாவையென்பதையும்,
(ii) இந்த நிறுவனங்கள் நிறுவப்பட்டுள்ள மாவட்டங்களின் பெயர்கள் யாவையென்பதையும்,
(iii) பிரதான பதவிகளை வகிப்போரின் பெயர்கள் யாவையென்பதையும்,
(iv) ஏனைய பிரதிநிதிகளின் பெயர்கள் யாவையென்பதையும்,
(v) அவர்களின் பிறந்த திகதிகள் யாவையென்பதையும்
அவர் குறிப்பிடுவாரா?

- (ஆ) (i) இவற்றுள் சட்டபூர்வமானதாகப்பட்டுள்ளவற்றின் பெயர்கள், மற்றும் எண்ணிக்கைகள் யாவையென்பதையும்,
(ii) ஒவ்வொரு நிறுவனத்திற்கும் அரசாங்கம் வழங்கியுள்ள நிதியினளவு யாதென்பதையும்
அவர் குறிப்பிடுவாரா?

- (இ) (i) 1973ம் ஆண்டின் 25ம் இலக்க விளையாட்டுக் கட்டளைச் சட்டத்தின் கீழும் மற்றும் 1993ம் ஆண்டின் 47ம் இலக்க விளையாட்டுத் திருத்தங்களின் கீழும் இந் நிறுவனங்களின் கணக்குகளை பாராளுமன்றத்திற்குச் சமர்ப்பிக்க வேண்டுமா என்பதையும்,
(ii) அவ்வாறான நிறுவனங்களினது கணக்குகளும் கிரிக்கட் சபையின் மத்திய கணக்குகளும் பாராளுமன்றத்திற்கு ஏன் சமர்ப்பிக்கப்படுவதில்லை என்பதையும்,
(iii) கடந்த ஐந்து வருடங்களுக்கான கிரிக்கட் சபையின் கணக்குகளையும்
அவர் அறியத் தருவாரா?

- (ஈ) இன்றேல், ஏன்?

0466/ '10

2.

கௌரவ அஜித் பி. பெரேரா,— சுகாதார அமைச்சரைக் கேட்பதற்கு,— (3)

- (அ) அரசின் தடுப்பூசி ஏற்றும்க் வேலைத்திட்டம் ஸ்தம்பிதம் அடைந்துள்ளதாகவும், அது தொடர்பாக எதிர்க்கட்சி பொறுப்புக் கூறவேண்டும் என்றும் முன்னாள் சுகாதார அமைச்சர் 2010.06.10 ஆம் திகதி பாராளுமன்றத்தில் தெரிவித்திருந்தார் என்பதை அவர் ஏற்றுக்கொள்கின்றாரா?

- (ஆ) (i) அரசின் தடுப்பூசி ஏற்றும் வேலைத்திட்டம் ஸ்தம்பிதமடைந்துள்ளதா என்பதையும்,
(ii) ஆமெனில், அதற்கான காரணங்கள் யாவை என்பதையும்,
(iii) தடுப்பூசி ஏற்றும் வேலைத்திட்டம் ஸ்தம்பிதமடைந்திருப்பின் மீண்டும் வெற்றிகரமான முறையில் அதனைச் செயல்படுத்துவதற்காக மேற்கொள்ளப்படும் நடவடிக்கைகள் யாவை என்பதையும்
அவர் இச்சபைக்கு அறிவிப்பாரா?

(இ) இன்றேல், ஏன்?

0537/ '10

3.

கௌரவ தயாசிறி ஜயசேகர,— பொருளாதார அபிவிருத்தி அமைச்சரைக் கேட்பதற்கு,— (2)

- (அ) (i) கிழக்கு மாகாணத்தின், திருகோணமலை - ஹபரனை வீதியானது அபிவிருத்தி செய்வதற்காக உத்தேசிக்கப்பட்டுள்ளதொரு வீதியா என்பதையும்,
(ii) ஆமெனில், இவ்வீதி தற்போது அபிவிருத்தி செய்யப்பட்டு வருகின்றதா என்பதையும்
அவர் அறிவிப்பாரா?

- (ஆ) இவ்வீதியில் அபிவிருத்திப் பணிகள் இடம்பெற்றுவருமாயின்,
(i) அதன் நீளம் எத்தனை கிலோ மீட்டர்கள் என்பதையும்,
(ii) இதன் பணிகளை முடிவுறுத்துவதற்கு உத்தேசிக்கப்பட்டுள்ள திகதி யாதென்பதையும்,
(iii) இதற்காக மதிப்பிடப்பட்டுள்ள தொகை எவ்வளவென்பதையும்
அவர் இச்சபைக்கு அறிவிப்பாரா?

- (இ) (i) இவ்வீதியின் நிர்மாணப் பணிகளுக்காக கேள்விப் பத்திரம் கோரப்பட்டதா என்பதையும்,
(ii) ஆமெனில், கேள்விப்பத்திரங்களைச் சமர்ப்பித்த நிறுவனங்களின் பெயர்கள் யாவை என்பதையும்,
(iii) அந்தந்த நிறுவனங்களால் சமர்ப்பிக்கப்பட்ட கேள்விப்பத்திர விலைகள் யாவையென்பதையும்,
(iv) கேள்விப் பத்திரம் ஒப்படைக்கப்பட்ட நிறுவனம் மற்றும் குறித்த கேள்விப் பத்திரத் தொகை யாதென்பதையும்
அவர் குறிப்பிடுவாரா?

- (ஈ) (i) இவ்வீதியை நிர்மாணிப்பதற்காக மதிப்பீடு செய்யப்பட்ட மொத்தத் தொகை உள்நாட்டு நிதியங்களிலிருந்து பெறப்பட்டதா என்பதையும்,
(ii) இன்றேல், வெளிநாட்டு உதவிகளிலிருந்து பெறப்பட்டதா என்பதையும்,
(iii) வெளிநாட்டு உதவி பெறப்பட்டிருப்பின், உதவி வழங்கிய நாட்டின் பெயர் யாதென்பதையும்
அவர் இச்சபைக்கு அறிவிப்பாரா?

(உ) இன்றேல், ஏன்?

4.

கௌரவ திஸ்ஸ அத்தநாயக்க,— தொலைத்தொடர்புகள், தகவல் தொழிநுட்பவியல் அமைச்சரைக் கேட்பதற்கு,— (3)

- (அ) (i) ஸ்ரீ லங்கா ரெலிகொம் நிறுவனம் VOIP சர்வதேச தொலைபேசிச் சேவைகள் தொடர்பில் ரெலிகொம் ஏஷியா நிறுவனத்துடன் உடன்படிக்கையொன்றைச் செய்துள்ளதா என்பதையும்,
(ii) இதற்கு ஸ்ரீ லங்கா ரெலிகொம் நிறுவனத்தின் பணிப்பாளர் சபையின் முன் அனுமதி கிடைத்ததா என்பதையும்,
(iii) இந்த உடன்படிக்கையை செய்துகொள்வதற்கு முன்னர் சர்வதேச தொலைபேசி அழைப்புகளுக்காக ஒரு நிமிடத்திற்கு (US \$) 0.075 அமெரிக்க டொலர் ஸ்ரீ லங்கா ரெலிகொம் நிறுவனத்திற்குக் கிடைத்ததா என்பதையும்,
(iv) இந்த உடன்படிக்கை காரணமாக, மேற்படி தொகை ஒரு நிமிடத்திற்கு (US \$) 0.069 அமெரிக்க டொலர் வரை குறைந்துள்ளதா என்பதையும்
அவர் குறிப்பிடுவாரா?

- (ஆ) (i) மேற்படி நிறுவனத்துடன் உடன்படிக்கை செய்துகொள்ளுமாறு 2009 ஆம் ஆண்டு செப்டம்பர் மாதத்தில் முதல் தடவையாக பிரேரணையொன்று சமர்ப்பிக்கப்பட்டதா என்பதையும்,
(ii) ஸ்ரீ லங்கா ரெலிகொம் நிறுவனத்தின் பணிப்பாளர் சபை மேற்படி பிரேரணையை சட்டம் மற்றும் நிதி ரீதியிலான விடயங்களினடிப்படையில் நிராகரித்ததா என்பதையும்,
(iii) ஆமெனின், அந்நிறுவனத்தை மீண்டும் இலங்கைக்கு வரவழைத்தது யார் என்பதையும்,
(iv) மேற்படி உடன்படிக்கை பொது நடைமுறைகளுக்கு முரணாக கையொப்பமிடப்பட்டதா என்பதையும்,
(v) மேற்படி உடன்படிக்கை கையொப்பமிடப்பட்டதன் மூலம் ஸ்ரீ லங்கா ரெலிகொம் நிறுவனத்திற்கு ஏற்படும் நட்டம் எவ்வளவென்பதையும்
அவர் குறிப்பிடுவாரா?

(இ) இன்றேல் ஏன்

5.

கௌரவ (திருமதி) அனோமா கமகே,— கால்நடை வளர்ப்பு, கிராமிய சனசமூக அபிவிருத்தி அமைச்சரைக் கேட்பதற்கு,— (1)

- (அ) கிழக்கு மாகாணத்தின் ஒவ்வொரு மாவட்டத்திலும் ,
(i) இறைச்சி உற்பத்தி மற்றும் முட்டை உற்பத்தியின் பொருட்டு கோழி வளர்ப்பில் ஈடுபடுகின்ற விவசாயிகளின் எண்ணிக்கை,
(ii) மாதாந்தம் உற்பத்தி செய்யப்படுகின்ற முட்டைகள் மற்றும் கோழி இறைச்சியின் அளவு,
(iii) கோழி வளர்ப்புக்காக அரசாங்கத்தினால் வழங்கப்படுகின்ற மானியங்களும் அதற்காக வருடாந்தம் செலவிடப்படுகின்ற தொகையும்
வெவ்வேறாக எவ்வளவென்பதை அவர் குறிப்பிடுவாரா?

- (ஆ) (i) கிழக்கு மாகாணத்தின் ஒவ்வொரு மாவட்டத்திலும் முட்டை உற்பத்தி மற்றும் கோழி இறைச்சி உற்பத்தியை அதிகரிப்பதற்காக எதிர்காலத்தில் அரசாங்கத்தினால் நடைமுறைப்படுத்த எதிர்பார்க்கப்பட்டுள்ள நிகழ்ச்சித் திட்டங்கள் யாவையென்பதையும்,
(ii) இதற்காக ஒவ்வொரு மாவட்டத்தின் பொருட்டும் அரசாங்கம் செலவிடுவதற்கு எதிர்பார்க்கின்ற தொகை எவ்வளவென்பதையும்
அவர் இச்சபைக்கு அறிவிப்பாரா?

(இ) இன்றேல், ஏன்?

6.

கௌரவ புத்திக பத்திரண,— நீர் வழங்கல், வடிகாலமைப்பு அமைச்சரைக் கேட்பதற்கு,— (1)

- (அ) மாத்தறை மாவட்டத்தின் அக்குரஸ்ஸ பிரதேச சபை அதிகாரப் பிரதேசத்தில் அக்குரஸ்ஸ நகரத்தினதும் அதை அண்மித்துள்ள சில கிராமங்களினதும் நீர்த் தேவைகளைப் பூர்த்தி செய்வதற்காக இற்றைக்கு சுமார் 5 ஆண்டுகளுக்கு முன்னர் வெளிநாட்டு உதவிகளின் கீழ் குடிநீர் வழங்கல் கருத்திட்டமொன்று ஆரம்பிக்கப்பட்டதென்பதை அவர் அறிவாரா?
- (ஆ) (i) மேற்படி கருத்திட்டத்தை செயற்படுத்துவதற்காக நிதி உதவிகள் வழங்கிய நாடு மற்றும் நிதி நிறுவனங்கள் யாவையென்பதையும்,
(ii) இதற்குக் கிடைக்கப் பெற்ற உதவித் தொகை எவ்வளவென்பதையும்,
(iii) மேற்படி நீர் வழங்கல் திட்டத்தை நிறைவு செய்ய வேண்டிய திகதி யாதென்பதையும்,
(iv) அதன் தற்போதைய நிலைமை யாதென்பதையும்
அவர் இச்சபைக்கு அறிவிப்பாரா?
- (இ) (i) மேற்படி நீர்வழங்கல் திட்டத்தை செயற்படுத்துவதன் மூலமாக பயன்பெறும் நோக்கத்தைக் கொண்டுள்ள குடும்பங்களின் எண்ணிக்கை எத்தனை என்பதையும்;
(ii) இதன் மூலம் மக்களுக்கு குடிநீர் வழங்குவதற்கு எதிர்பார்க்கப்படுகின்ற காலவரையறை யாதென்பதையும்
அவர் குறிப்பிடுவாரா?
- (ஈ) இன்றேல், ஏன்?

7.

கௌரவ விக்டர் அந்தனீ,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) (i) மஹிந்த சிந்தனை நிகழ்ச்சித் திட்டத்தின் கீழ் 10 ஆறுகளை ஒரே தடவையில் அபிவிருத்தி செய்யும் முன்மொழிவுக்கு இணங்க ஆரம்பிக்கப்பட்ட தெதுரு ஓயாத் திட்டம் மிகவும் வெற்றிகரமான ஒரு திட்டமென்பதையும்,
(ii) தெதுரு ஓயாத் திட்டத்தின் கீழ் செயற்படும் செங்கல் ஓயத்திட்டத்தின் வேலைகள் தற்போது நிறுத்தப்பட்டுள்ளதென்பதையும்
அவர் அறிவாரா?
- (ஆ) (i) தெதுரு ஓயாத் திட்டத்தின் கீழ் புத்தளம் மாவட்டத்தில் போஷிக்கப்படுகின்ற வாஸிகளின் எண்ணிக்கை யாதென்பதையும்,
(ii) இவ்வாஸிகளின் பெயர்கள் யாவையென்பதையும்,
(iii) இவ்வாஸிகளுக்கருகில் நீர்ப்பாசனத் திட்டங்கள் அமைக்கப்படுமா என்பதையும்.
(iv) இந் நீர்ப்பாசனத் திட்டத்தின் ஊடாக புத்தளம் மாவட்டத்தில் போஷிக்கப்படும் பரப்பளவு யாதென்பதையும்,
(v) இத்திட்டத்தை நிறைவு செய்யத் தேவைப்படும் காலம் யாதென்பதையும்,
(vi) இத்திட்டத்தை துரிதமாக நிறைவு செய்ய நடவடிக்கை எடுப்பாரா என்பதையும்
அவர் இச்சபைக்கு அறிவிப்பாரா?
- (இ) இன்றேல், ஏன்?

0855/ '10

8.

கௌரவ அஜித் குமார்,— மின்வலு, எரிசக்தி அமைச்சரைக் கேட்பதற்கு,— (1)

- (அ) (i) வடமேல் மாகாணத்தில் நடைமுறைப்படுத்தப்படுத்துவதற்கு உத்தேசிக்கப்பட்டுள்ள மின்சாரக் கருத்திட்டங்கள் யாவையென்பதையும்,
 (ii) மேற்படி ஒவ்வொரு கருத்திட்டத்துக்கும் ஒதுக்கப்பட்டுள்ள நிதித்தொகை வெவ்வேறாக யாதென்பதையும்,
 (iii) மேற்குறிப்பிட்ட நிதி ஒதுக்கப்பட்ட நிதி மூலங்கள் யாவையென்பதையும் அவர் இச்சபைக்கு அறிவிப்பாரா?
- (ஆ) இன்றேல், ஏன்?

0868/ '10

9.

கௌரவ திலிப் வெதூரச்சி,— கடற்றொழில், நீரக வளமூலங்கள் அபிவிருத்தி அமைச்சரைக் கேட்பதற்கு,— (1)

- (அ) (i) அம்பாந்தோட்டை மாவட்டத்தில் மீன்பிடிக்கைத்தொழிலில் ஈடுபட்டுள்ளோர்களில் பெருந்தொகையானோர் கரைவலை மீன்பிடிக்கைத் தொழிலில் ஈடுபட்டிருந்தனர் என்பதையும்,
 (ii) சுனாமி அனர்த்தம் காரணமாக அனைத்து கரைவலைகளும் அழிந்துபோயுள்ளன என்பதையும்,
 (iii) சிறு மீன்பிடி வள்ளங்களை மீன்பிடிக்கைத் தொழிலுக்கு அறிமுகப்படுத்தியதன் மூலம் கரைவலை மீன்பிடிக்கைத்தொழில் பின்னடைவைச் சந்தித்துள்ளதென்பதையும்,
 அவர் அறிவாரா?
- (ஆ) (i) அம்பாந்தோட்டை மாவட்டத்தில் கரைவலை மீன்பிடிக்கைத்தொழில் மேற்கொள்ளப்படும் துறைமுகங்களின் எண்ணிக்கை எவ்வளவென்பதையும்,
 (ii) அந்த மீன்பிடித் துறைமுகங்கள் யாவையென்பதையும் அவர் குறிப்பிடுவாரா?
- (இ) (i) அம்பாந்தோட்டை மாவட்டத்தில் சுனாமி அனர்த்தத்திற்கு முன்னர் கரைவலை மீன்பிடிக்கைத்தொழிலில் ஈடுபட்டிருந்த மீனவர்களின் பெயர்களும் பதிவு செய்யப்பட்டிருந்த கரைவலைகளின் எண்ணிக்கையும் ஒவ்வொரு துறைமுகங்களுக்கமைய வெவ்வேறாக யாவையென்பதையும்,
 (ii) சுனாமி அனர்த்தத்திற்குப் பின்னர் மேற்படி மீன்பிடித் துறைமுகங்களில் பதிவு செய்யப்பட்டுள்ள கரைவலைகளின் எண்ணிக்கையும், கரைவலை மீனவர்களின் பெயர்களும் யாவையென்பதையும்,
 (iii) சுனாமி அனர்த்தம் காரணமாக கரைவலைகளை இழந்த கரைவலை மீனவர்களுக்கு அரசாங்கம் வழங்கியுள்ள நிவாரணங்கள் யாவையென்பதையும்,
 (iv) அந்நிவாரணங்கள் கிடைக்கப்பெற்றவர்களின் பெயர்கள் யாவையென்பதையும்,
 (v) மேற்படி நிவாரணங்கள் இதுவரை கிடைக்காத கரைவலை மீனவர்கள் தொடர்பாக மேற்கொள்ளப்படும் நடவடிக்கை யாதென்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

0593/ '10

10.

கௌரவ ரவி கருணாநாயக்க,— வெகுசன ஊடக, தகவல் அமைச்சரைக் கேட்பதற்கு,— (1)

- (அ) (i) நாட்டில் இயங்கும் சகல தொலைக்காட்சி நிலையங்களினது பெயர்களையும் அவற்றின் உரிமையாளர்களினதும், பணிப்பாளர்களினதும் பெயர்களையும்,
- (ii) அத்தொலைக்காட்சி நிலையங்களுக்கு வழங்கப்பட்டுள்ள அலைவரிசைகளின் எண்ணிக்கையினையும் அவ்வலைவரிசைகளின் இலக்கங்களையும்,
- (iii) அவை ஒவ்வொன்றிலும் பணியாற்றும் ஆட்களின் எண்ணிக்கையினையும்,
- (iv) அந்நிலையங்கள் ஒவ்வொன்றும் இயங்கத் தொடங்கிய திகதியினையும்,
- (v) மேற்குறிப்பிட்ட தொலைக்காட்சி நிலையங்களினால் கடந்த 5 வருடங்களில் செலுத்தப்பட்டுள்ள வரிகளின் தொகையினை வருடாந்த அடிப்படையிலும்,
- (vi) வெளிநாட்டுப் படங்களின் இறக்குமதிக்காக ஒவ்வொரு ஒளிபரப்புச் சேவையினாலும் கடந்த 5 வருடங்களாகச் செலுத்தப்பட்டுள்ள வரிகளின் தொகையினை வெவ்வேறாகவும்,

அவர் அறியத் தருவாரா?

(ஆ) இன்றேல், ஏன்?

0786/ '10

11.

கௌரவ (திருமதி) அனோமா கமகே,— கடற்றொழில், நீரகவளமூலங்கள் அமைச்சரைக் கேட்பதற்கு,— (1)

- (அ) கிழக்கு மாகாணத்தின் ஒவ்வொரு மாவட்டத்திலும்,
- (i) உவர் நீர் மற்றும் நன்னீர் மீன்பிடித் தொழிலில் ஈடுபடுகின்ற விவசாயிகளின் எண்ணிக்கை யாதென்பதையும்,
- (ii) மாதாந்தம் உற்பத்தி செய்யப்படுகின்ற உவர் நீர் மற்றும் நன்னீர் மீன்களின் அளவு யாதென்பதையும்,
- (iii) உவர் நீர் மற்றும் நன்னீர் மீன்பிடித் தொழிலுக்கு அரசாங்கத்தினால் வழங்கப்படுகின்ற மானியங்களும் அதற்காக வருடாந்தம் செலவிடப்படுகின்ற தொகை யாதென்பதையும்

வெவ்வேறாக எவ்வளவென்பதை அவர் குறிப்பிடுவாரா?

- (ஆ) (i) கிழக்கு மாகாணத்தின் ஒவ்வொரு மாவட்டத்திலும் உவர் நீர் மற்றும் நன்னீர் மீன்பிடித் தொழிலின் மேம்பாட்டுக்காக எதிர்காலத்தில் அரசாங்கத்தினால் நடைமுறைப்படுத்த எதிர்பார்க்கப்பட்டுள்ள நிகழ்ச்சித்திட்டங்கள் யாவையென்பதையும்,
- (ii) இதற்காக ஒவ்வொரு மாவட்டத்தின் பொருட்டும் அரசாங்கம் செலவிடுவதற்கு எதிர்பார்க்கின்ற தொகை எவ்வளவென்பதையும்,

அவர் இச்சபைக்கு அறிவிப்பாரா?

(இ) இன்றேல், ஏன்?

12.

கௌரவ புத்திக பத்திரண,— உயர் கல்வி அமைச்சரைக் கேட்பதற்கு,— (1)

- (அ) (i) 1994 தொடக்கம் இதுவரை இலங்கை திறந்த பல்கலைக்கழகத்துக்கு வருடாந்தம் சேர்த்துக் கொள்ளப்பட்ட மாணவர்களின் எண்ணிக்கை ஒவ்வொரு வருடத்துக்கும் வெவ்வேறாக எவ்வளவு என்பதையும்,
(ii) அரசாங்கத்தினால் திறந்த பல்கலைக்கழகத்துக்கு வருடாந்தம் ஒதுக்கப்படும் பணம் எவ்வளவு என்பதையும்,
(iii) ஒரு மாணவரிடமிருந்து ஒரு வருடத்துக்காக அறவிடப்படும் பணம் எவ்வளவு என்பதையும்,
(iv) 1994 தொடக்கம் இதுவரை வெளிநாட்டுக்கடன்கள் அல்லது உதவிகளின் கீழ் மேற்படி பல்கலைக்கழகத்துக்கு கிடைத்த நிதியின் அளவு வருடாந்தம் வெவ்வேறாக எவ்வளவு என்பதையும்,
(v) மேற்கூறிய கால எல்லைக்குள் வெளிநாட்டுக் கடன்கள் உதவிகள் மற்றும் அரச நிதி ஒதுக்கீடுகள் ஆகிய மூன்று துறைகள் ஊடாக ஒவ்வொரு வருடத்திலும் மேற்படி பல்கலைக்கழகத்துக்கு கிடைத்த பணம் எவ்வளவு என்பதையும் என்பதை அவர் இச்சபையில் அறிவிப்பாரா?
- (ஆ) (i) 1994 தொடக்கம் 2009 வரை பல தரப்பட்ட பாடநெறிகளின் கீழ் பட்டம் பெற்றுள்ளவர்களின் மொத்த எண்ணிக்கை எவ்வளவு,
(ii) மேற்படி பட்டதாரிகளின் எண்ணிக்கை வருடாந்தம் வெவ்வேறாக எவ்வளவு,
(iii) ஒவ்வொரு பாடநெறிக்கமைய பட்டதாரி ஒருவரை உருவாக்குவதற்கு ஏற்படும் செலவு எவ்வளவு,
(iv) மாகாண அடிப்படையில் உருவாக்கப்பட்ட பட்டதாரிகளின் எண்ணிக்கை எவ்வளவு என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

0832/'10

13.

கௌரவ தயாசிறி ஜயசேகர,— சுற்றாடல் அமைச்சரைக் கேட்பதற்கு,— (1)

- (அ) (i) உலக மரபுரிமையொன்றாகிய சிங்கராஜ வனத்திற்குச் சொந்தமான காணியின் அளவு யாதென்பதையும்,
(ii) 2004 யூலை 22ஆம் திகதிய அமைச்சரவை நிருபத்தின்படி சிங்கராஜ வனத்தை விஸ்தரிப்பதற்காக வனப்பாதுகாப்புத் திணைக்களத்திற்கு சுவீகரிப்பதற்கு தீர்மானிக்கப்பட்டுள்ள காடுகள் யாவையென்பதையும்,
(iii) மேற்படி காடுகள் தற்போது சம்பந்தப்பட்ட நிறுவனத்திடம் ஒப்படைக்கப் பட்டுள்ளதா என்பதையும்,
(iv) இன்றேல், அதற்கான காரணங்கள் யாவையென்பதையும் அவர் இச்சபைக்கு அறிவிப்பாரா?
- (ஆ) (i) சிங்கராஜவனத்திற்காக வழங்குவதற்குத் தீர்மானிக்கப்பட்ட காணி சீர்திருத்த ஆணைக்குழுவுக்குச் சொந்தமான காணிகள் தற்போது குத்தகைக்கு விடப்பட்டுள்ளனவா என்பதையும்,
(ii) ஆமெனில், மேற்படி காணிகள் குத்தகைக்கு விடப்பட்டுள்ள நிறுவனம், குத்தகை கால எல்லை, மற்றும் குத்தகை உடன்படிக்கைகள் யாவையென்பதையும் அவர் குறிப்பிடுவாரா?
- (இ) மேற்படி அமைச்சரவை நிருபத்தின் படி செயலாற்றி சம்பந்தப்பட்ட காடுகளை வனப் பாதுகாப்புத் திணைக்களத்திற்கு வழங்குவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

0846/ '10

14.

கௌரவ விக்டர் அந்தனீ,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) கமநெகும் கருத்திட்டத்தின் கீழ் புத்தளம் மாவட்டத்தில் சிறு வாவிகளை அபிவிருத்தி செய்வதற்கு ஒதுக்கப்பட்டுள்ள பணத்தொகை எவ்வளவென்பதையும்,
(ii) அபிவிருத்தி செய்யப்படும் வாவிகளின் பெயர்கள் யாவையென்பதையும் என்பதை அவர் அறிவிப்பாரா?
- (ஆ) (i) இக்கருத்திட்டத்தின் கீழ் புத்தளம் மாவட்டத்தில் சிறு வாவிகளை அபிவிருத்தி செய்வதற்கான அனுமதியைப் பெற்றுக்கொள்வதற்கு பிரதேச செயலாளர், கம நல சேவை உத்தியோகத்தர், கமநல சேவை உதவிப் பணிப்பாளர் மற்றும் கமநல சேவைத் திணைக்களத்தின் கமநல சேவை ஆணையாளர் நாயகம் ஆகியோருக்கு ஆற்றுப்படுத்தப்பட்டுள்ளதென்பதையும்,
(ii) அனுமதியைப் பெற்றுக்கொள்வதற்கான நீண்ட செயற்பாடு காரணமாக வாவிகளை மறுசீரமைக்கும் விவசாய அமைப்புக்களுக்கு மழை காலத்துக்கு முன்பு உரிய விதத்தில் தமது நடவடிக்கைகளை நிறைவு செய்துகொள்ள முடியாமல் பெரும் அசௌகரியங்களை எதிர்கொள்ள நேரிடுகின்றதென்பதையும் அவர் ஏற்றுக்கொள்வாரா?
- (இ) (i) சிறிய குளங்களுக்கான அபிவிருத்திக் கருத்திட்டங்களை, கமநல சேவைகள் அதிகாரி மற்றும் பிரதேச செயலாளர் மூலம் மாத்திரம் பரிந்துரை பெற்று, விவசாய அமைப்புக்களுக்கு பெற்றுக்கொடுக்கவும்,
(ii) அதன் மூலம் இரண்டு வார சிறு கால எல்லைக்குள் இச்சிறு குளங்கள் அபிவிருத்தித் திட்டங்களை அமுல்படுத்த முடியுமான வேலைத்திட்டம் ஒன்றை மேற்கொள்ளவும்
அவர் நடவடிக்கை எடுப்பாரா என்பதை இச்சபைக்கு அறிவிப்பாரா?
- (ஈ) இன்றேல், ஏன்?

0856/ '10

15.

கௌரவ அஜித் குமார,— கல்வி அமைச்சரைக் கேட்பதற்கு,— (1)

- (அ) 2005 - 2010 ஆம் ஆண்டு வரையான கால கட்டத்தில் வடமேல் மாகாணத்திற்காக கல்வி அமைச்சரினால் ஒதுக்கப்பட்ட நிதி, வருடாந்த அடிப்படையில் தனித்தனியே எவ்வளவென்பதை அவர் குறிப்பிடுவாரா?
- (ஆ) 2005 - 2010 ஆம் ஆண்டு வரையான கால கட்டத்தில் வடமேல் மாகாணத்தில் நியமனம் வழங்கப்பட்ட ஆசிரியர்கள் பற்றிய அறிக்கையையும் மூடப்பட்ட பாடசாலைகள் பற்றிய அறிக்கையையும் தனித்தனியாக அவர் இச்சபையில் சமர்ப்பிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 3ஆம் இலக்க பிரேரணை மீதான நடவடிக்கைகள் இன்றைய அமர்வில் 23 ஆம் இலக்க நிலையியற் கட்டளையின் ஏற்பாடுகளிலிருந்து விலக்குப்பெறுமாக.

பிரேரணை முன்னறிவித்தல்களும் தினப்பணிகளும்

* 1.

முதியோரின் உரிமைகளைப் பாதுகாத்தல் (திருத்தச்) சட்டமூலம் — இரண்டாம் மதிப்பீடு.

* 2.

மத்தியஸ்தத் சபைகள் (திருத்தச்) சட்டமூலம் — இரண்டாம் மதிப்பீடு.

* 3.

பிரதம அமைச்சரும் பௌத்த சாசன, மத அலுவல்கள் அமைச்சரும்,— பொதுமக்கள் பாதுகாப்புக் கட்டளைச் சட்டத்தின் கீழ் பிரேரணை,— 1959 ஆம் ஆண்டின் 8 ஆம் இலக்கச் சட்டத்தினாலும், தேசிய அரசுப் பேரவையின் 1978 ஆம் ஆண்டின் 6 ஆம் இலக்கச் சட்டத்தினாலும், 1988 ஆம் ஆண்டின் 28 ஆம் இலக்கச் சட்டத்தினாலும் திருத்தம் செய்யப்பட்ட (40 ஆம் அத்தியாயமான) பொது மக்கள் பாதுகாப்புக் கட்டளைச் சட்டத்தின் 2 ஆம் பிரிவின் கீழ் சனாதிபதியவர்களால், மேற்கூறப்பட்ட கட்டளைச் சட்டத்தின் II ஆம் பாகத்தின் ஏற்பாடுகள் 2011 சனவரி மாதம் 18 ஆம் திகதியிலிருந்து இலங்கையெங்கனும் நடைமுறைப்படுத்திக்கொண்டு செய்யப்பட்ட பிரகடனம் அங்கீகரிக்கப் படுமாக.

* 4.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44 ஆம் உறுப்புரையின் (2) ஆம் பந்தியுடன் சேர்த்து வாசிக்கப்படும் 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான 1969 ஆம் ஆண்டின் 1 ஆம் இலக்க, இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் 4 (3), 14 மற்றும் 20 ஆம் பிரிவுகளின் கீழ் சனாதிபதியால் ஆக்கப்பட்டு 2010, நவம்பர் மாதம் 22 ஆம் திகதிய 1681/12 ஆம் இலக்க அதிவிசேட வர்த்தமானியில் பிரசுரிக்கப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

பெருந்தோட்டக் கைத்தொழில் அமைச்சர்,— இலங்கைத் தேயிலைச் சபைச் சட்டத்தின் கீழ் ஒழுங்கு விதிகள்— “1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தில் 5 (ஆ) மற்றும் 5 (இ) ஆம் பிரிவுகளுடன் சேர்த்து வாசிக்கப்படும் அச் சட்டத்தில் 25 ஆம் பிரிவின் கீழ் இலங்கைத் தேயிலைச் சபையினால் ஆக்கப்பட்டு, பெருந்தோட்டக் கைத்தொழில் அமைச்சரால் அங்கீகரிக்கப்பட்டு, 2010, ஒற்றோபர் மாதம் 27 ஆம் திகதிய 1677/14 ஆம் இலக்க அதிவிசேட வர்த்தமானியில் வெளியிடப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள், — 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 7.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — விவாதம் ஒத்திவைக்கப்பட்ட விடயம் (2011, சனவரி 04) [1].

* 8.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2011, சனவரி 04) [1].

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
